



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 52/07 – 18 TA' MEJJU 2016 FIS-18:00PM

PREŻENTI

PAWLU FARRUGIA	SINDKU
KEITH DARMANIN	VIĊI SINDKU
FRANCIS AGIUS	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
LUKE GENUIS	KUNSILLIER
TRISTAN MERIECA	AMBAXXATUR VOT16
ANTONELLA GALEA	SEGRETARJU EŻEKUTTIV

Irtira 19:50
SKUŻAT

Wasal fi 18:30pm – Irtira 20:20pm
Skuzat

AGENDA

1. Qari u approvazzjoni tal-Minuti
2. Kommunikazzjoni mis-Sindku (Inkluz Korrispondenza)
3. Affarijiet Finanzjarji - *Inkluz Skeda ta' Pagamenti 39/07*
4. Rapport mill-Kunsillieri
5. Fwejjeg Oħra
6. Għeluq tal-Laqqgħa

1. Qari u Approvazzjoni tal-Minuti

- i. Il-Minuti tal-Laqqgħa nru. 51/07 tad-29 ta' April 2016 fis-6.00pm, ittiegħdu bħala moqrija peress li ġew iċċirkulati minn qabel. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

Il-Kunsillier Luke Genuis wasal fi 6.30PM

2. Komunikazzjoni mis-Sindku (inkluż korrispondenza)

- i. Is-Sindku nforma lill-Kunsill li fil-każ tal-Kuntrattur VELLA GROUP LTD, hekk kif kien rrapurtat fil-laqqgħat preċedenti, jidher li għadu kollox kif kien. Sadanittant zied is-Sindku li kien iltaqa mal-Avukat fuq xogħol ieħor u qablu li l-aħjar li l-ewwel niltaqgħu aħna bejnietna imbagħad niltaqgħu mal-Perit li kien responsabbli u wara niltaqgħu mal-Kuntrattur Vella Group. Il-Kunsill qabel unanimament. Pendenzi mal-Kuntrattur Vella Group Ltd
- ii. Is-Sindku nforma lill-Kunsill li dwar l-Proġett tal-ERDF, wara li kienet saret *sight visit* minn EU Fund Manager tal-PPCD, issa ġejna mitluba sabiex nagħtu xi dettalji dwar l-enerġija ġġenerata mill-pannelli solari. Ser nitolbu lill-Ing. tal-Kumpanija li nstallawhomna jagħtina din l-informazzjoni mitluba. Proġett ERDF 213 – rapport finali
- ii.i Sadanittant qal is-Sindku rigward il-vandalizmu li sar fuq il-gazebo, issa jista' jikkonferma li jaf min huma l-persuni li kienu qed jidhru fil-gazebo u ser jipproċedi mal-pulizija. Qal is-Sindku li qed jiġbor stima tal-ħsarat u ser jgħaddihom lill-pulizija. Vandalizmu
- ii.ii Is-Sindku nforma lill-Kunsill li l-Information kiosk fi Pjazzetta Off Triq Sta. Tereza qed topera ta' kuljum. Ingħatajna wkoll xi materjal informattiv mid-Direttorat tat-Turiżmu li qed jitqassam flimkien mad-dvd u ktejjeb dwar ir-raħal. Information Kiosk
- iii. Rigward it-turf tal-ground 5 aside is-Sindku nforma lill-Kunsill li kien għadu kollox *status quo*. Turf tal-ground 5 aside
- iv. Rigward *it-traffic management* propost fi Triq Kurunell Mass, il-Kunsillier Luke Genuis qal li din giet approvata hekk kif proposta. Gie ssuggerit niktbu lit-TM sabiex naraw dan il-proġett kif ser jipproċedi u min ser jagħmel xogħol jekk hux il-Kunsill Lokali jew l-istess TM. U fil-każ jekk jistgħux jgħinuna imqar f'parti minn dan il-proġett. Traffic Management – Triq Kurunell Mass
- v. Is-Sindku nforma lill-Kunsill li dwar l-*embellishment* ta' l-area fi Triq Kurunell Mass, għamilna laqqgħa mal-Perit il-gdid li minn naħa tiegħu dan tal-aħħar kellu jkelllem lill-Perit Mintoff biex jara f'hix wasal. Il-Perit Avallone sadanittant kellmu lura u qallu li l-permess kien ħareġ imma s-Sindku qallu li dan kien jafu diġa u li kellu jiċċekkja mal-Perit Mintoff f'hix kien wasal id-DNO li kien beda jieħu ħsieb. Il-Perit Avallone kellu jerga jiċċekkja. Għien Kurunell Mass
- v.i Sadanittant qal is-Sindku li l-fondi tal-UIF kien hemm il-ħsieb mill-Awtoritajiet li parti minn dawn il-flus jintużaw biex jitnaddfu plots vojta u jittellgħu hitan. UIF
- vi. Is-Sindku Paul Farrugia nforma lill-Kunsill li dwar l-incident li kien seħħ fuq il-Monument tal-Vittmi tal-Gwerra issa sirna nafu min kien il-persuna nvoluta. Dan għaliex wieħed mill-ħaddiema li għandna assenjati mal-Kunsill qal li hu dejjem kien jaf min hu u saħansitra seħaq li kien diġa għadda d-dettalji lill-Ex Sindku Joseph Abela xhur ilu dakinhar preċiż meta kien seħħ l-incident. Imma l-Ex Sindku kien ħalla kollox għaddej u kulhadd prezenti jaf li anqas biss kien ħalla dettalji fil-Kunsill meta kien irriżenja. Hadd mill-Kunsillieri ma kien infurmat dwar dan l-aġir tal-Ex Sindku Joseph Abela u kollha tennew li bħala persuni responsabbli mill-fondi pubbliċi mgħoddija lilhom mill-Gvern Ċentrali qatt ma setgħu jaċċettaw dan. Għaldaqstant il-Kunsill kollu Incident monument – Avukat UNTOURS

unanimament qabel li ladarba sirna nafu min hu dan l-individwu obligati li mmexxu u għalhekk ser ninfurmaw lill-Avukat bid-dettalji kollha.

- vii. Dwar il-meter ta' Ġnien Ovindoli s-Sindku spjega li għadna qed nistennaw mill-Planning Authority biex naraw x'għara minn dan il-COMPLIANCE CERTIFICATE. S'issa konna għadna ma rċevjaniex risposta mingħandhom. Meter Ġnien Ovindoli
- viii. Rigward l-każ fejn l-impjegata Isabella Formosa kienet tħallset flus żejda u b'ammissjoni tagħha stess kien sar qbil mal-Ex Sindku Joseph Abela u L-Ex Seg. Ezek. sabiex hija ma tirritorna xejn diment li l-Awdituri ma jindunawx, is-Sindku Paul Farrugia nforma lill-Kunsill li l-BORD TA' GVERNANZA qed jgħid li dawn il-flus għandhom jiġu rritornati. Is-Sindku qal li sadanittant l-uffiċċju giet ukoll rappreżentanta tal-UHM fuq rapport li kienet għamlet s-Sra Isabella Formosa stess. Gew spjegati lilha l-fatti u din kellha terġa tkellem lura lill-Isabella biex forsi naslu għall-konklużjoni. Każ ta' flus imħallsa żejda lill-impjegata Isabella Formosa
- viii.i. Sadanittant komplja jispjega s-Sindku li rigward flus imħallsa żejda ser nitkellmu mal-avukat.
- ix. Rigward il-proposta ta' Bye Law sabiex l-Kunsill ikun jista' jiġbor flus migbura mill-attivitajiet u jkun jidhru fil-kotba tal-Kunsill biex b'hekk ikun hemm aktar kontroll, ser niktbu lid-Dipartiment Gvern Lokali sabiex id-DLG jidderigina kif għandna nipproċedu. BYE Law għir ta' flus minn attivitajiet
- x. Is-Sindku nforma lill-Kunsill li meta l-voluntiera tal-Għaqda Kultura u Armar Marija Annunzjata kienu qed jarmaw l-armar tal-festa fi Triq is-Sorijiet bl-iscaffolding taw daqqa fuq il-bozza central hanging fejn ir-residenza nru. 149 fi triq s-Sorijiet u kissru l-fanal. Ser tintalab stima tal-ispejjeż lill-Kuntrattur u dan il-kont ser ngħadduh lill-Għaqda sabiex jagħmlu tajjeb għall-ispejjeż. Hsara waqt l-armar għall-festa mill-Għaqda Kultura u Armar Marija Annunzjata
- xi. Rigward il-pass ta' fejn l-iskola li l-Ex Sindku Joseph Abela kien qassam lir-residenti tal-akkwata, mingħajr ma' tal-anqas kienu ffirmati minnu sabiex b'hekk ikollhom awtorita', is-Seg. Ezek. infurmat lill-Kunsill li l-ittra lir-residenti fejn qed ninfurmawhom li dawn il-passes ma kenux skond il-liġi, lesta u ser titqassam f'kull residenza fl-akkwata tal-iskola mill-ħaddiema tal-Kunsill. Passes fejn l-iskola
- xii. Is-Seg. Ezek. nformat lill-Kunsill li kienet saret it-talba lit-TM sabiex jindikawlna x'kienu l-ispejjeż li ried jagħmel tajjeb għalihom il-Kunsill, u dan fir-rigward it-talba li kienet saret sabiex issir pedestrian crossing fi Triq San Tumas. Żiedet tgħid is-Seg. Ezek. li ma kienx għad waslet risposta. Pedestrian Crossing Triq San Tumas
- xiii. Rigward l-ittra mit-TM mibgħuta lir-residenti ta' Triq San Frangisk dwar li t-triq tagħhom kienu ser isirulha xi xogħlijiet mill-istess TM, is-Sindku qal li kien għal darb'oħra bgħat reminder tal-ittra li hu kien bgħat lill-Onor. Ministru Joe Mizzi kif ukoll lic-Chairman Sur James Piscopo fejn kien reġa talabhom l-bicca l-oħra tat-triq u talab ukoll jekk hux ser isiru s-servizzi. Reġa tehnna s-Sindku li kien għadu bla risposta. Xogħol mit-TM fi Triq San Frangisk
- xiv. Is-Sindku Paul Farrugia nforma lill-Kunsill li dwar ix-xogħol maħsub li jsir fi Triq Palma minn TM, qal li reġa kien hemm laqgħa oħra on site. Żied jispjega li huwa ppjanat li sal-Festa M'Annunzjata ma jinbeda xejn u aktarx anqas sal-Festa tal-Madonna tad-Duttrina. Xogħlijiet minn TM fi Triq Palma
- xv. Is-Sindku spjega wkoll li oppona li ssir funtana imma minflok isir pedistall u arblu u tittlella l-bandiera. Qal is-Sindku li talab lill-Onor. Silvio Parnis biex bħala l-Aġenzija għar-Riġenerazzjon tas-South jagħmel tajjeb għall-ispejjeż.
- xvi. Is-Sindku nforma lill-Kunsill li dwar it-talba sabiex issir bozza għdida fi TRIQ IL-FIERES din issa twaħħlet mill-Kuntrattur tal-Kunsill. Ser timtela l-formola STL u tintbgħat lill-Bozza għdida Triq Fieres

Enemalta sabiex isir it-tqabbid tad-dawl ta' din il-bozza ġdida.

- xvii. Il-Kunsillier Luke Genuis qal li ser ikellem lill-Perit responsabbli sabiex jara f'hix waslet il-proposta li ssir traffic management fil-parti tat-Triq ZEJTUN ma' Triq il-KNISJA quddiem l-Ispizerija. Traffic Management – Triq Zejtun
- xviii. Is-Seg. Ezek. qalet li kienet ntbġhatet l-ittra lit-TM sabiex sakemm jibda x-xogħol propost fi Triq Palma, jitgħattew it-tabelli kollha li diġa twaħħlu relatati max-xogħol propost u r-risposta li kienet waslet kienet li x-xogħlijiet kienu ser jibdwu hekk kif il-MEPA kienet ser tgħaddilhom l-livelli tat-triq. Tabelli – Triq Palma
- xxiii. Is-Sindku Paul Farrugia qal li waqt attività li giet organizzata dwar fondi għall-attività kulturali fejn preżenti kien hemm ukoll membri mill-Kumitat V18, huwa staqsa x'tip ta' kuntratt kien sar ma' Joseph Abela u kemm ingħata fondi biex il-Pageant saret il-Belt Valletta minflok Mal Tarxien, pero baqgħa mingħajr twegiba. Pageant tal-Gimgha l-Kbira l-Belt Valletta ta' Joseph Abela
- xxiv. Is-Sindku nforma lill-Kunsill li fuq ir-rapport tal-Awdituri u t-twegiba li kien ser jagħti l-Kunsill kienet ser issir laqgħa straordinarja. A/UDIT Report u Management Reply
- xxv. Is-Sindku nforma lill-Kunsill li kien hemm kummenti pożittivi għall-partecipazzjoni tal-Kunsilli Lokali għas-sapport li wera waqt il-Jum Internazzjonali ddedikat lil dawk li jbgħatu mill-FIBROMYALGIA. Kienu ntxgħelu bil-vjola l-floodlights ta' quddiem il-Kunsill Lokali. FIBROMYALGIA
- xxvi. Rigward it-talba tal-Iskola St Thomas Moore sabiex isiru xi bins fl-inhawi barra l-entratura tal-Iskola kif ukoll forsi l-Kunsill ikunx jista' jisponsorja bins tar-riċiklaġġ ġewwa l-Iskola, ġie deċiż li s-Sindku Paul Farrugia flimkien mal-Kunsillier Ishmael Dalli jagħmlu meeting mal-GREEN MT. Bins
- xxvii. Is-Sindku nforma lill-Kunsill li s-sezzjoni tal-MSD li tiegħu kienet il-manutenzjoni fuq il-BELISHA LIGHTS bdiet taħdem ġewwa Mal Tarxien u x-xogħol miexi sewwa. Manutenzjoni Belisha Lights

Il-Kunsillier Keith Darmanin irtira mil-laqgħa fit-19:50pm.

- xxviii. Is-Seg. Ezek. infurmat lill-Kunsill li kien daħal ilment mingħand l-Onor. Silvio Parnis f'isem persuna li jagħmel użu minn siggu tar-roti. Dan is-Sinjur qed jitlob sabiex il-Kunsill jintervjeni u jara x'jista' jagħmel sabiex forsi titwessa' l-bankina ta' quddiemu fi triq Marjanu Gerada. Is-Seg. Ezek. wriet ritratti tas-sit in kwistjoni. Saret diskussjoni mill-Kunsill u ġie deċiż li dan il-każ jgħaddi għand it-TM għall-kunsiderazzjoni tagħhom. Bankina – Triq Marjanu Gerada
- xxix. Is-Seg. Ezek. infurmat il-Kunsill li kien wasal ilment mingħand residenta li għandha wield bi bżonnijiet speċjali fejn qed titlob sabiex il-Kunsill jneħhi barrier li hemm fi Triq San Tumas fil-kantuniera ma' Triq Dun Karm Sant. Saret diskussjoni mill-Kunsill dwar dan u ġie deċiż li din il-barrier titneħha. Barrier – Triq San Tumas fil-kantuniera ma' Triq Dun Karm Sant

Il-Kunsillier Luke Genuis irtira mil-laqgħa fit-20:18pm.

- xxx. Is-Seg. Ezek. infurmat lill-Kunsill li kien daħal ilment minn resident fi Triq l-Annunzjata sabiex il-Kunsill jirringa l-bankina peress li kienet imkissra. Is-Seg. Ezek. ipprezentat ritratti tas-sit in kwistjoni. Mir-ritratti jirriżulta li l-bankina tkissret mis-sidien li bnew il-binja fejn hemm il-bankina mkissra. Saret diskussjoni dwar dan u kien deċiż li din il-bankina trid issir mis-sidien li kienu kissruha biex bnew. Bankina – Triq l-Annunzjata
- xxxi. Is-Seg. Ezek. infurmat il-Kunsill li persuna mill-Enemalta mid-Distrett ta' Raħal Ġdid kienet baġtet email lill-Kunsill sabiex jwara is-Sindku jew is-Seg. Ezek. Meter Monument Vittmi Gwerra

jiffirmaw biex jitneħħa l-meter mal-Monument tal-Vittmi tal-Gwerra. Saret diskussjoni dwar dan u gie deċiż li l-Kunsill ma jistax jiffirma għal xi ħaġa li qatt ma kienet f'ismu. Ser ninfurmawhom dwar dan.

- xxxii Is-Seg. Eżek. infurmat il-Kunsill li l-Onor Parnis kien bgħat email f'isem residenta fi Triq Temi Zammit sabiex jistaqsi jekk hux possibli li ssir skip fl-akkwata. Il-Kunsill iddiskuta dan il-każ u ddeċieda li mhix policy tal-Kunsill li jsiru skips għaliex is-servizz ta' għir ta' skart jingħata ta' kuljum u l-pubbliku hemm bżonn li jidra jżomm l-indafa barra bħalma jagħmel f'daru. SKIP – Triq
TEMI ZAMMIT
- xxxiii Is-Seg. Eżek. infurmat il-Kunsill li kienet daħlet talba mill-Ministeru għas-Saħħa biex it-Tnejn 11 ta' Lulju 2016 bejn id-9:00am u 12:30pm tigi l-Mobile Dental Clinic fil-Pjazza quddiem il-Knisja Parrokkjali. Talbu wkoll sabiex ikollhom servizz tad-dawl. Il-Kunsill qabel unanimament li jingħata permess u s-servizz tad-dawl ser jingħata mill-Każin tal-Madonna tad-Duttrina. Mobile Dental
Clinic
- xxx.iv. Is-Sindku rrefera għall-każ fejn resident minn Triq Santa Marija kien kkuntatjah u qallu li quddiem id-dar tiegħu hemm bżonn urgenti ta' patching. Kif ukoll meta tagħmel ix-xita dawn il-ħofor qed jimtlew bl-ilma u l-karrozzi qed jtajjru l-ilma mal-faċċata tad-dar tiegħu u għaldaqstant kien qed iżomm il-Kunsill responsabbli ta' danni. Il-Kunsill iddiskuta dan il-każ u ddeċieda li ma jistax jinżamm responsabbli tat-titjir mal-faċċata tad-dar tiegħu għaliex il-patching sar mill-ewwel. Patching – Triq
Santa Marija

3. Affarijiet Finanzjarji

• Skeda ta' Pagamenti

Giet imressqa Skeda ta' Pagamenti Nru. 39/07 għall-fatturi ta' Mejju 2016. Din giet approvata b'mod unanimu u giet iffirmata mis-Sindku, mis-Seg. Eżek. u minn żewġ Kunsilliera.

- Is-Seg. Eżek. infurmat il-Kunsill li kienu ġew trasferiti l-flus bħala pagamenti kontra iċ-ċekkijiet li ma kienux sarfu l-Kunsillieri Lawrence Bonavia u Doris Vella kif ukoll l-Ex Impjegata Denise Vella.

4. Rapport tal-Kunsilliera

ii. *Rapport mis-Sindku*

Proġetti Fondi
EU

- Is-Sindku nforma lill-Kunsill li l-ħaddiema li kienu taħt l-iskema tal-Community Work issa ngħatalhom kuntratt indefinit u full time. Dan il-Kuntratt gie spjegat lilhom mill-iSpetturi tal-Aġenzija li taħtha jaqaw. Dakinhar stess il-ħaddiema ffirmaw il-kuntratti rispettivi. Gie spjegat lilhom li jridu jaħdmu t-tmien siegħat u tlett kwarti xogħol kuljum u dan biex fis-sajf ikollhom in-nofs ta' nhari. Is-Sindku zied jgħid li l-inspectors qalulna li rridu nipprovdulhom safety material biex jaħdmu. Is-Sindku qal ukoll li dak kollu neċessarju ser ikun ipprovdut lilhom. Qal ukoll li ser ikellimhom u ser iqassmilhom ix-xogħol u ser javżahom li jridu jagħtu l-ħin tagħhom u jridu jagħmlu dak mistenni minnhom.
- Is-Sindku qal li dwar il-proġetti li kien ppropona b'fondi Ewropej għadda kollox lill-kuntrattur biex jieħu ħsieb japplika.

Rapport mill-Kunsillier Ismael Dalli

- Il-Kunsillier Ismael Dalli qal li għadu għaddej b'diskussjonijiet mal-Operatur sabiex isir bring in site tat-tessuti fi Triq Palma.

v. **Rapport mill-Kunsilliera Doris Vella**

- Il-Kunsilliera Doris Vella pproponiet li torganizza buffet breakfast nhar is-26 ta' Mejju 2016 fil-Vivaldi Hotel. Il-Kunsill qabel unanimament li din l-attivit  ta' tigi organizzata.

5. **Hwejjeg Oħra**

Il-Kunsill qabel unanimament li l-LAQGĦA PUBBLIKA issir nhar l-20 ta' Mejju 2016 6:30PM g wwa l-uffic ju tal-Kunsill Lokali.

6. **Għeluq tal-laqqgħa**

- Il-laqqgħa ntemmet fi 21:00pm.
- Laqqgħa oħra ser tinzamm nhar it-Tnejn 27 ta' Ġunju 2016 fis-6:00PM



Kav. Paul Farrugia KLJ CMLJ
Sindku



Sna. Antonella Galea
Seg. Ezek